



(பத்தாவது பாராளுமன்றம் - முதலாவது கூட்டத்தொடர்)

இல. 88.]

பாராளுமன்றத்தின் ஒழுங்குப் பத்திரம்

2025 ஒக்டோபர் 08, புதன்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

1180/2025

கௌரவ சிவஞானம் சிறீதரன்,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) கிளிநொச்சி நகர மத்தியில் சதொச விற்பனை நிலையம் அமைந்துள்ள கட்டடம் உரிய அங்கீகாரமின்றி நிர்மாணிக்கப்பட்டுள்ளதை அறிவாரா என்பதையும்;
- (ii) நிர்மாணப் பணிகளுக்குரிய அங்கீகாரம் கரைச்சி பிரதேச சபையிடமிருந்து உரிய முறையில் பெறப்பட்டுள்ளதா என்பதையும்;
- (iii) மேற்படி கட்டடத்தை நிர்மாணிப்பதற்கு அரசு நிதி செலவிடப்பட்டிருக்குமானால், அதன் பொருட்டு மேற்கொள்ளப்பட்ட விலைமனுக் கோரல் பற்றிய விபரங்கள் யாவை என்பதையும்;
- (iv) நிர்மாணப் பணிகளுக்கு செலவிடப்பட்ட தொகை எத்தனை மில்லியன் ரூபாய் என்பதையும்;
- (v) மேற்படி கட்டடத்தின் தற்போதைய உரிமையாளர் யாரென்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி கட்டடம் அமைந்துள்ள காணியின் உரித்தைக் கொண்டுள்ள நிறுவனம் யாதென்பதையும்;
- (ii) மேற்படி காணி நீண்ட காலக் குத்தகைக்கு யாதேனுமொரு தரப்புக்கு வழங்கப்பட்டுள்ளதா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2.

1235/2025

கௌரவ லெப்டினன்ட் கமாண்டர் (ஓய்வு பெற்ற) பிரகீத் மதுரங்க,— பாதுகாப்பு அமைச்சரைக் கேட்பதற்கு,— (1)

- (அ) (i) இலங்கையின் முப்படைகளில் பணியாற்றி, லீவு பெற்றுக் கொள்ளாது பல்வேறு காரணங்கள் நிமித்தம் தொழிலைக் கைவிட்டு வெளிநாடு சென்றுள்ள அலுவலர்களின் எண்ணிக்கை மற்றும் ஏனைய உத்தியோகபூர்வ அங்கத்தவர்களின் எண்ணிக்கை யாது;
- (ii) கடந்த அரசாங்கத்தின் ஆட்சிக்காலத்தில் நிலவிய பொருளாதார நெருக்கடியின் காரணமாக இவர்கள் வெளிநாடு சென்று பல்வேறு தொழில்களில் ஈடுபட்டு வருவதால் இன்றளவில் இலங்கைக்கு பெருமளவான வெளிநாட்டுச் செலவாணியை ஈட்டித் தருகின்றமையை ஏற்றுக்கொள்வாரா;
- (iii) இவர்கள் சட்டரீதியாக இராணுவச் சேவையிலிருந்து விலகாத காரணத்தினால், மீண்டும் இலங்கைக்கு வரும்போது கைது செய்யப்படுவார்கள் என்பதை அறிவாரா;
- (iv) அவ்வாறு கைது செய்யப்படும் முப்படையினர் தொடர்பாக மேற்கொள்ளப்படும் நடவடிக்கைகள் யாவை;
- (v) இவர்களை சட்டரீதியாக இராணுவ சேவையிலிருந்து விலக்குவதற்கு எடுக்கும் காலத்தைக் குறைத்துக் கொள்வதற்கான வேலைத்திட்டமொன்று நடைமுறைப்படுத்தப்படுமா;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

1258/2025

கௌரவ தர்மப்பிரிய திசாநாயக்க,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (1)

- (அ) (i) இலங்கை சிறைச்சாலைகளில் இன்றளவில் எத்தனை சிறைக்கைதிகள் தடுத்து வைக்கப்பட்டுள்ளனர் என்பதையும்;
- (ii) மேற்படி சிறைக்கைதிகளுள் 20 ஆண்டுகள் தடுத்துவைக்கப்பட்டதன் பின்னர் விடுவிக்கப்படவுள்ள சிறைக்கைதிகளின் எண்ணிக்கை எத்தனை என்பதையும்;
- (iii) 20 ஆண்டுகால சிறைத்தண்டனை நிறைவடைந்த பின்னர் அச்சிறைக்கைதிகள் விடுவிக்கப்படுவார்களா என்பதையும்;
- (iv) இன்றேல், அதற்கான காரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி சிறைக்கைதிகளைத் தவிர அபராதம் செலுத்த முடியாமல் நீண்ட காலமாக சிறைச்சாலைகளில் தடுத்து வைக்கப்பட்டுள்ள கைதிகளின் எண்ணிக்கை எத்தனை என்பதையும்;
- (ii) அவர்களின் விடயத்தில் நியாயமான மற்றும் முறையான வழிமுறையொன்று பின்பற்றப்படுமா என்பதையும்;
- (iii) ஆமெனில், அவ்வழிமுறை யாதென்பதையும்;
- (iv) இன்றேல், அதற்கான காரணங்கள் யாவையென்பதையும்;
- மேலும் அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1271/2025

கௌரவ சுதத் பலகல்ல,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) மஹியங்கனை பிரதேச சபையினால் நிருவகிக்கப்பட்ட வாராந்த சந்தையை அகற்றி அந்த இடத்தில் வர்த்தகக் கட்டிடத் தொகுதியொன்று நிர்மாணிக்கப்பட்டுள்ளமையை அறிவாரா;
- (ii) மேற்படி வர்த்தகக் கட்டிடத் தொகுதியை நிர்மாணிப்பதற்கு ஏதுவாக அமைந்த காரணிகள் யாவை;
- (iii) மேற்படி வர்த்தகக் கட்டிடத் தொகுதியின் வர்த்தகக் கூடங்கள் பகிரப்பட்டுள்ள அடிப்படை யாது;
- (iv) மேற்படி வர்த்தகக் கூடத்தைப் பெற்றுக்கொண்டுள்ள ஒவ்வொரு நபரினதும் பெயர், பெற்றுக்கொண்டுள்ள வர்த்தகக் கூடங்களின் எண்ணிக்கை மற்றும் பிரதேச சபைக்கு செலுத்தப்படும் மாதாந்த வாடகை ஆகியன வெவ்வேறாக யாது;
- (v) வர்த்தகக் கூடங்களை பெற்றுக்கொண்டுள்ள நபர்களுடன் மேற்கொள்ளப்பட்டுள்ள ஒப்பந்தத்தின் பிரகாரம், மேற்படி வர்த்தகத் தொகுதியின் முழு உரிமையும் குறிப்பிட்ட பிரதேச சபைக்கு உரித்தாகும் திகதி யாது;
- என்பதை அவர் குறிப்பிடுவாரா?
- (ஆ) இன்றேல், ஏன்?

5.

1314/2025

கௌரவ கே. காதர் மஸ்தான்,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) வவுனியா மாவட்டத்தில் அமைந்துள்ள 102 கிராம உத்தியோகத்தர் பிரிவுகளில், நிரந்தர கிராம உத்தியோகத்தர் அலுவலகமொன்றைக் கொண்டிருந்த கிராம உத்தியோகத்தர் பிரிவுகளின் எண்ணிக்கை மற்றும் தற்காலிக கிராம உத்தியோகத்தர் அலுவலகங்களைக் கொண்டு இயங்கும் கிராம உத்தியோகத்தர் பிரிவுகளின் எண்ணிக்கை வெவ்வேறாக யாது என்பதையும்;
- (ii) வவுனியா மாவட்டத்தில் காணப்படும் கிராம உத்தியோகத்தர் அலுவலகங்களில் தற்போது புனரமைக்க வேண்டிய நிலையில் காணப்படுகின்ற மற்றும் மலசலகூட வசதி, நீர் வசதி மற்றும் மின்சார வசதி காணப்படாத மற்றும் இன்றளவில் மின்சார இணைப்பு துண்டிக்கப்பட்டுள்ள கிராம உத்தியோகத்தர் அலுவலகங்களின் எண்ணிக்கை வெவ்வேறாக யாது என்பதையும்;
- (iii) மேற்படி பிரச்சினைகள் காரணமாக குறிப்பிட்ட கிராம உத்தியோகத்தர்களுக்கு உரிய முறையில் தமது சேவைகளை வழங்க முடியாதுள்ளமையை ஏற்றுக்கொள்வாரா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்,— குறைநிரப்புத் தொகை,— செலவினத் தலைப்பு 117 - நிகழ்ச்சித்திட்டம் 02 — † 2025 சனவரி மாதம் 01 ஆம் திகதியில் தொடங்குகின்ற மற்றும் 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டிய நிதியத்திலிருந்து அல்லது அரசாங்கத்திற்குச் சொந்தமான வேறு ஏதேனும் நிதியத்திலிருந்து அல்லது பணத்திலிருந்து அல்லது இலங்கை சனநாயக சோசலிசக் குடியரசின் தற்றுணியின் பிரகாரம் அரசாங்கத்தால் பெற்றுக்கொண்ட ஏதேனும் கடன் தொகையில் இருந்து, முப்பத்தாறு பில்லியன் அறுநூற்று ஒன்பது மில்லியன் ரூபாய்க்கு (ரூபா. 36,609,000,000) விஞ்சாத மேலதிக தொகையை செலுத்த வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றமாக:-

அட்டவணை

தலைப்பு 117 - போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்

நிகழ்ச்சித்திட்டம் 02 - அபிவிருத்தி நடவடிக்கைகள்

மூலதனச் செலவினம் ரூ. 36,609,000,000

மொத்தச் செலவினம் ரூ. 36,609,000,000

(அமைச்சரவையின் அங்கீகாரம் பெறப்பட்டுள்ளது.)

† 2025 செப்டெம்பர் 25 ஆம் திகதி சமர்ப்பிக்கப்பட்ட, 2025 ஆம் ஆண்டின் 3 ஆம் இலக்க குறைநிரப்பு மதிப்பீட்டைப் பார்க்க.

1 மற்றும் 2 ஆம் இலக்க குறைநிரப்பு மதிப்பீடுகளின் மொத்தம் ரூபா 14,785,600,000 ஆகும்.

*2.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*4.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*5.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
